

රබර් පාලන අරමුදල - 2014

රබර් පාලන අරමුදලේ 2014 දෙසැම්බර් 31 දිනට ශේෂ පත්‍රය වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරු වල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1957 අංක 45 දරන රබර් පාලන (සංශෝධිත) පනතින් සංශෝධිත 1956 අංක 11 දරන රබර් පාලන පනතේ (436 අධිකාරය) 39 (අ) (3) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවෙහි 154 (3) ව්‍යවස්ථාවෙහි ඇතුළත් විධි විධාන ප්‍රකාර මාගේ විධානය යටතේ විගණනය කරන ලදී. යථෝක්ත මූල්‍ය ප්‍රකාශන පිළිබඳව මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 - 1810) අනුරූප ශ්‍රී ලංකා විගණන ප්‍රමිතීන්ට අනුකූලව පවත්වනු ලබන විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ.

1.4 මතය ව්‍යාචනය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණුවල ප්‍රතිඵලයක් ලෙස ශේෂ පත්‍රයේ වාර්තාගත වූ හෝ වාර්තාගත නොවූ හෝ විෂයයන් සහ මූලිකාංගවලට අදාළව කවර හෝ ගැලපීම් කිරීමේ අවශ්‍යතාවයක් තිබුණේදැයි තීරණය කිරීමට මට නොහැකිය.

2. මූල්‍ය ප්‍රකාශන

2.1 මතය ව්‍යාව්‍යය

මෙම වාර්තාවේ 2.2 ඡේදයේ දක්වා ඇති කරුණු හේතුවෙන් විගණන මතයක් සඳහා පදනමක් සැපයීමට ප්‍රමාණවත් සහ උචිත විගණන සාක්ෂි ලබාගැනීමට මට නොහැකි විය. ඒ හේතුකොට ගෙන මෙම මූල්‍ය ප්‍රකාශන පිළිබඳව මම මතයක් ප්‍රකාශ නොකරමි.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

ඒකාබද්ධ අරමුදලට බැරකර තිබූ රු.1,864,559 ක් රබර් පාලන අරමුදලෙන් අඩුකර දක්වනවා වෙනුවට එය ජංගම වත්කමක් ලෙස දක්වා තිබුණි.

2.2.2 විගණනය සඳහා සාක්ෂි නොවීම

පහත සඳහන් විෂයයන් සනාථ කර ගැනීම සඳහා අදාළ සාක්ෂි විගණනයට ඉදිරිපත් නොකිරීම හේතුවෙන් විගණනයේදී සතුටුදායක ලෙස සන්නිරීක්ෂණය කිරීමට හෝ පිළිගැනීමට නොහැකි විය.

විෂයය	වටිනාකම	නිරීක්ෂණ
-----	-----	-----
	රු.	
(අ) ස්ථාවර වත්කම්	985,925	මෙම වත්කම් රබර් සංවර්ධන දෙපාර්තමේන්තුවේ භාවිතය සඳහා වර්ෂ 17කට පෙර ලබාදී ඇති බව

විගණනයට දන්වා ඇතත් එම වත්කම් ලේඛනයක් හෝ භෞතිකව පවතින බවට සාක්ෂියක් ඉදිරිපත් නොකෙරිණි.

- | | | |
|-----------------|---------|--|
| (ආ) ජංගම වත්කම් | 635,272 | <p>(i). විවිධ කටයුතු සඳහා ලබා දී තිබූ රු. 287,378 ක් වූ අත්තිකාරම් වර්ෂ 17කට වැඩි කාලයක සිට පරිශේෂව පැවත එන අතර එය අයවිය යුතු පාර්ශවයන්ගේ විස්තර විගණනයට ඉදිරිපත් නොකෙරිණි.</p> <p>(ii). එකම කළමනාකරණයක් යටතේ පැවති රබර් නැවත වගා අරමුදලින් ලැබිය යුතු රු. 210,010 ක් අයකර ගෙන නිරවුල් කිරීමට කටයුතු කර නොතිබුණි.</p> <p>(iii). විවිධ ආයතනවලින් ලැබිය යුතු රු.137,884 ක් වූ ශේෂ සත්‍ය වශයෙන්ම ලැබිය යුතුව පවතින බව තහවුරු කර ගැනීමට අදාළ කිසිදු සාක්ෂියක් විගණනයට ඉදිරිපත් නොකෙරිණි.</p> |
| (ඇ) ජංගම බැරකම් | 239,784 | <p>(i). බැඳීම් ඇතිවීමට හේතු අනාවරණය නොකළ රු.222,031 ක් වූ ගෙවිය යුතු අත්තිකාරම් වර්ෂ 17 කට වැඩි කාලයක සිට පරිශේෂව පැවත එන අතර එය ගෙවිය යුතු පාර්ශවයන්ගේ විස්තර විගණනයට ඉදිරිපත් නොකෙරිණි.</p> <p>(ii). වර්ෂ 17කට වැඩි කාලයක සිට ගිණුම්වල ඉදිරියට ගෙනැවිත් තිබුණු රු.5,448 ක පොදු තැන්පතු වලට අදාළ ලේඛන කිසිවක් විගණනයට ඉදිරිපත් නොකෙරිණි.</p> <p>(iii). තැපැල් දෙපාර්තමේන්තුව සමඟ තොරතුරු හුවමාරු කරගැනීම මගින් පහසුවෙන් නිරවුල් කර</p> |

ගත හැකිව තිබුණු උපචිත මුද්දර හා විදුලි සංදේශ
ගාස්තු රු.10,689 ක් වර්ෂ 17කට වැඩි කාලයක
සිට ගිණුම්වල ඉදිරියට ගෙනැවිත් තිබුණි.

(iv). ලැබිය යුතු පාර්ශව පිළිබඳ තොරතුරු කිසිවක්
නොමැති වර්ෂ 17 කට වැඩි කාලයක සිට
පරිශේෂව පැවත එන උපචිත වියදම් රු.1616 ක්
පොත්වලින් ඉවත්කිරීමට කටයුතු කර නොතිබුණි.

3. මූල්‍ය හා මෙහෙයුම් සමාලෝචනය

3.1 මූල්‍ය ප්‍රතිඵල

ඉකුත් වර්ෂයේ දෙසැම්බර් 31 දිනට අරමුදලට අයත් ස්ථාවර තැන්පතු හා ඉතිරි කිරීමේ
තැන්පතු සඳහා පොළී ආදායමක් ලබා තිබුණු අතර එය අරමුදලේ එකම ආදායම් ප්‍රභවය වී
තිබුණි. සමාලෝචිත වර්ෂය අවසානයට රු.10,961,943 ක්වූ අදාල ස්ථාවර තැන්පතු 02 සහ
රු.3,599,113 ක්වූ ඉතිරි කිරීමේ තැන්පතුව ආපසු ලබාගෙන ඒකාබද්ධ අරමුදලට බැර කර
තිබුණු බැවින් තවදුරටත් අරමුදලේ මෙහෙයුම් ක්‍රියාකාරිත්වයක් නොපැවතුණි. ඒ අනුව
සමාලෝචිත වර්ෂය සඳහා ආදායම් වියදම් ගිණුම හා මුදල් ප්‍රවාහ ප්‍රකාශ පිළියෙල කර
නොතිබුණි.

3.2 මෙහෙයුම් සමාලෝචනය

3.2.1 අරමුදලේ ක්‍රියාකාරකම් පිළිබඳ වර්තමාන තත්ත්වය

දැනට ක්‍රියාකාරීත්වයේ නොපවතින රබර් පාලන අරමුදල මාස 06 ක කාලයක් තුළ ඇවර කිරීමේ කටයුතු අවසන් කිරීමට අපේක්ෂා කරන බවට රබර් සංවර්ධන දෙපාර්තමේන්තුවේ අධ්‍යක්ෂ ජනරාල්ගේ 2014 ජූලි 04 දිනැති අංක RDD/02/10/ඇවර(නැ.ව) ලිපිය මගින් වැවිලි කර්මාන්ත අමාත්‍යාංශයේ ලේකම්ට දන්වා තිබුණු අතර 2014 දෙසැම්බර් 01 දින ශේෂ නිරවුල් කිරීමේ කමිටුවක් ද පත් කර තිබුණි. එම කමිටුවේ නිර්දේශ මත අරමුදලට අයත්ව තිබුණු ඉතිරි කිරීමේ තැන්පතු හා ස්ථාවර තැන්පතු ගිණුම්වල ශේෂ ඒකාබද්ධ අරමුදලට මාරු කිරීම පමණක් සමාලෝචිත වර්ෂයේදී සිදු කර තිබුණු අතර ඉතිරි වත්කම් හා වගකීම් නිරවුල් කිරීමට අවශ්‍ය ක්‍රියාමාර්ග ගෙන නොතිබුණි.

4. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු අධ්‍යක්ෂ ජනරාල්වරයාගේ අවධානයට වරින්වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතුවේ.

- (අ) ගිණුම්කරණය
- (ආ) ස්ථාවර වත්කම්
- (ඇ) ලැබිය යුතු හා ගෙවිය යුතු ශේෂ